



धूम्रपान-मुक्त ओंटेरियो कानून (Smoke-Free Ontario Act) 2005 कानून का क्या असर होगा : खुदरा विक्रेताओं पर

बुनियादी तथ्य

- धूम्रपान-मुक्त ओंटेरियो कानून [Smoke-Free Ontario Act (SFOA)] मई 31, 2006 को लागू होगा।
- यह कानून कर्मचारियों और जनता को अप्रत्यक्ष धूम्रपान के खतरों से बचाने के लिए ओंटेरियो (Ontario) में बंद कार्यस्थलों और बंद सार्वजनिक स्थानों पर धूम्रपान को प्रतिबंधित करता है।
- खुदरा विक्रेताओं द्वारा प्रदर्शन और प्रसार पर रोक लगाई गई है।
- कम उम्र लोगों को तंबाकू बेचने पर रोक को और कड़ा किया गया है।

सिगरेट और अन्य तंबाकू उत्पादों के प्रदर्शन पर प्रतिबंध

- तंबाकू उत्पादों का काउंटर पर प्रदर्शन प्रतिबंधित है।
- ग्राहकों को खरीदने से पहले सिगरेट या अन्य तंबाकू उत्पादों को प्राप्त करने की अनुमति नहीं है।
- 31 मई, 2006 और 31 मई, 2008 के दौरान सिगरेट को केवल व्यक्तिगत पैकेज में अलग से लपेटकर प्रदर्शित किया जा सकता है। डिब्बों की अनुमति नहीं है।
- 31 मई 2008 के बाद कोई तंबाकू उत्पाद प्रदर्शित नहीं किया जा सकेगा।

सिगरेट और अन्य तंबाकू उत्पादों के प्रसार पर प्रतिबंध

- किसी भी प्रकार की प्रसार सामग्री जो तंबाकू उत्पादों के किसी खास ब्रांड को दिखाती है, प्रतिबंधित है। प्रतिबंधित प्रदर्शनों के कुछ उदाहरण निम्नलिखित हैं :
 - खास ब्रांडों से जुड़े सजावटी पैनल और बैकड्रॉप (जिन्हें प्रायः "पावर वाल्स" कहा जाता है)
 - बैकलिट या छपा हुआ पैनल
 - सजावटी रोशनी
 - त्रिआयामी प्रदर्शनी वस्तुएं
- तंबाकू उत्पादों की बिक्री से संबंधित साइनबोर्डों को ग्राहकों को सिर्फ खुदरा विक्रेता द्वारा तंबाकू उत्पाद बेचने और उत्पाद का मूल्य सूचित करने की अनुमति है। इसके अतिरिक्त :
 - साइनबोर्ड का आकार 968 वर्ग सेंटीमीटर से अधिक नहीं होना चाहिए।
 - बिक्री साइनबोर्ड सफेद पृष्ठभूमि में काले अक्षरों में होने चाहिए।
 - साइनबोर्ड का पाठ खुदरा बिक्री केंद्र के बाहर से दिखाई नहीं पड़ना चाहिए।
 - खुदरा विक्रेता तंबाकू उत्पादों और/या तंबाकू उत्पाद से संबंधित सामग्रियों के बारे में अधिक से अधिक तीन साइनबोर्ड लगा सकता है।
 - साइनबोर्डों से तंबाकू का कोई ब्रांड या तंबाकू संबंधित उत्पाद की पहचान नहीं होनी चाहिए।

आवश्यक साइनबोर्ड

सभी खुदरा विक्रेताओं को *No Smoking* संकेत सभी प्रवेश द्वारों, निकासों, जन सुविधाओं और अन्य उपयुक्त स्थानों पर लगाने चाहिए ताकि यह सुनिश्चित किया जा सके कि सभी को धूम्रपान निषेध की जानकारी है। इसके अतिरिक्त, सिगरेट और तंबाकू उत्पादों के सभी खुदरा विक्रेताओं को यह ऐसी जगह लगाना चाहिए जहां विक्रय-स्थल पर यह क्रैता को साफ दिखाई पड़े :

- *Government I.D. (गवर्नमेंट आई.डी.) साइनबोर्ड*।
- *Age Restriction and Health Warning signs (ऐज रिस्ट्रिक्शन एंड हैल्थ वार्निंग) साइनबोर्ड*।

जरूरी साइनबोर्ड हासिल करने के लिए कृपया अपनी स्थानीय स्वास्थ्य इकाई से सम्पर्क करें।

खुदरा विक्रेता की जिम्मेदारियां

दिखाई देने वाली उम्र

किसी ऐसे व्यक्ति को तंबाकू बेचने से पहले जो 25 वर्ष से कम लगता हो, एक खुदरा विक्रेता को पहचान पत्र अवश्य मांगना चाहिए और इससे संतुष्ट होना चाहिए कि व्यक्ति कम से कम 19 वर्ष का हो। स्वीकार किए जाने वाले पहचान पत्र में व्यक्ति के फोटोग्राफ के साथ व्यक्ति की जन्मतिथि अवश्य होनी चाहिए और यह युक्तिसंगत रूप से एक सरकार द्वारा जारी किया हुआ होना चाहिए। कुछ उदाहरण निम्न हैं :

- ऑन्टेरियो (Ontario) का ड्राइविंग लाइसेंस
- कनाडा (Canada) का पॉसपोर्ट
- कनाडा (Canada) का नागरिकता कार्ड
- कनाडा की सशस्त्र सेना (Canada armed forces) का परिचय पत्र
- लिक्वर कंट्रोल बोर्ड ऑफ ऑन्टेरियो (Liquor Control Board of Ontario) का फोटो कार्ड

जब खुदरा विक्रेता कोई स्वास्थ्य कार्ड न मांग पाए, तो इसे इस शर्त पर पहचान पत्र के रूप में स्वीकार किया जा सकता है कि इसे क्रैता द्वारा प्रदान किया जाता है और यह कि इसमें फोटो और जन्मतिथि शामिल है।

स्थानापन्न उत्तरदायित्व

कानून में एक खास बदलाव स्थानापन्न उत्तरदायित्व का विचार है। इसका मतलब है कि मालिक अपने कार्यों और अपने कर्मचारियों के कार्यों के लिए जिम्मेदार है। एक मालिक को स्वतः ही प्रतिबंध का सामना करना पड़ेगा अगर कोई दोष किसी एक ही पते पर पांच साल की अवधि के अंदर दो या उससे ज्यादा बार पता चलता है।

लागू कराना

स्थानीय सार्वजनिक स्वास्थ्य इकाई कानून को लागू करवाने के लिए रिटेल स्टोरों से संबंधित शिकायतों की जांच और निरीक्षण करेंगी।

जुर्माने

कानून की इस धारा के तहत कई जुर्माने हैं जो एक खुदरा विक्रेता को देने पड़ सकते हैं। खुदरा विक्रेताओं को सलाह दी जाती है कि वे उन खास अपराधों से जो इस कानून के अंतर्गत उनपर लागू होते हैं और उन दोषों से परिचित हो जाएं जिनका नतीजा स्वतः प्रतिबंध हो सकता है।

तंबाकू उत्पादों के विक्रय, भंडारण और आपूर्ति स्वीकार करने पर प्रतिबंध

धूम्रपान—मुक्त ओंटेरियो कानून (Smoke-Free Ontario Act) में खास प्रावधानों के उल्लंघन के लिए दो या उससे ज्यादा अवसरों पर तंबाकू विक्रय अपराधों या तंबाकू कर कानून (Tobacco Tax Act) के प्रावधान में बिना संकेतों वाली सिगरेटों की बिक्री करने का दोषी खुदरा विक्रेता को विक्रय, भंडारण या तंबाकू की आपूर्ति स्वीकार करने से प्रतिबंधित किया जाता है। यह एक प्रकार से “स्वतः प्रतिबंध” के रूप में है। प्रतिबंध की अवधि 6 से 12 महीने तक पहले किए गए अपराधों की संख्या पर आधारित है।

जुर्माने

पहले अपराध के लिए किसी कॉर्पोरेशन पर अधिकतम \$10,000 का जुर्माना और तीसरे अपराध के लिए \$150,000 या अधिक का जुर्माना लगाया जा सकता है। पहले अपराध के लिए किसी व्यक्ति पर अधिकतम \$4,000 का जुर्माना और तीसरे अपराध के लिए \$100,000 या अधिक का जुर्माना लगाया जा सकता है।

यह तथ्य पत्र सिर्फ तुरंत जानकारी के लिए है। अधिक जानकारी के लिए कृपया अपनी स्थानीय सार्वजनिक स्वास्थ्य इकाई से सम्पर्क करें।

आप इन नंबरों पर टोल-फ्री कॉल करके भी जानकारी ले सकते हैं :

- **INFOLine** 1-866-396-1760
- **TTY** 1-800-387-5559

काम के घण्टे : सोमवार से शुक्रवार, सुबह 8:30 से शाम 5:00 बजे तक

धूम्रपान—मुक्त ओंटेरियो कानून (Smoke-Free Ontario Act) के बारे में अधिक सूचना के लिए, कृपया ओंटेरियो स्वास्थ्य मंत्रालय (Ontario Ministry of Health Promotion) की वेबसाइट:
http://www.mhp.gov.on.ca/english/health/smoke_free/legislation.asp.

मई 2006